



C/2025/2745

12.5.2025

DEĊIŻJONI TAL-BUREAU TAL-PARLAMENT EWROPEW

tal-5 ta' Mejju 2025

li tistabbilixxi r-Regoli dwar l-Ordni Ewropew tal-Mertu

(C/2025/2745)

IL-BUREAU TAL-PARLAMENT EWROPEW,

- wara li kkunsidra l-Artikolu 25(2) tar-Regoli ta' Proċedura tal-Parlament Ewropew,

Billi:

- (1) L-onorifiċenzi fl-ordnijiet nazzjonali u l-unuri simili mogħtija mill-Istati Membri jirriflettu impenn kondiviż madwar l-Unjoni biex tiġi rikonoxxuta l-eċċellenza u jiġu ppremjati l-kontributi li jarrikkixxu lis-soċjetà.
- (2) Il-ħolqien ta' onorifiċenza fil-livell tal-Unjoni li tirrikonoxxi, b'mod simili, kontributi eċċezzjonali għall-integrazzjoni u għall-valuri Ewropej ikun irawwem sens ta' għaqda, identità u skop komuni fost iċ-ċittadini tal-Unjoni. Għal dak il-ghan, jenhtieg li jiġi stabbilit Ordni Ewropew tal-Mertu,

ADOTTA DIN ID-DEĊIŻJONI:

Artikolu 1

Prinċipji ġenerali

1. L-Ordni Ewropew tal-Mertu (l-"Ordni") huwa stabbilit biex jonora l-kisbiet ta' persuni li jkunu taw kontribut sinifikanti għall-integrazzjoni Ewropea jew għall-promozzjoni u għad-difiża tal-valuri minnuxa fit-Trattati.
2. L-Ordni għandu jikkonsisti minn tliet gradi onorifiċi krexxenti:
 - Membru tal-Ordni;
 - Membru Onorevoli tal-Ordni; u
 - Membru Illustri tal-Ordni.

Artikolu 2

Kriterji ta' eleggibilità u ta' esklużjoni

1. Fl-Ordni jistgħu jinhatru biss persuni fiżiċi. Ma għandhomx ikunu eleggibbli gruppi, assoċjazzjonijiet u organizzazzjonijiet b'personalità ġuridika.
2. Ma għandhomx ikunu eleggibbli għall-ebda hatra fl-Ordni l-membri u l-persunal tal-istituzzjonijiet, tal-korpi u tal-organi tal-Unjoni matul il-mandat tagħhom jew waqt li jkunu fis-servizz.

Artikolu 3

Forma tal-onorifiċenza

1. Il-hatra f'kull grad onorifiku fl-Ordni għandha tkun attestata minn ċertifikat iffirmat mill-President tal-Parlament Ewropew.
2. Mal-hatra fl-Ordni, il-persuni magħzula biex jirċievu l-onorifiċenza għandhom jirċievu midalja u żigarella fuq virga żghira tal-metall, kif imsemmija fil-paragrafi 3, 4 u 5, li jikkorrispondu għall-grad onorifiku li jkunu nhatru fih.
3. Il-midalja li tingħata lil Membru tal-Ordni għandha tkun tal-fidda. Għandu jkollha dijametru ta' 40 mm u titwahhal b'żigarella blu mwarè wiesgħa 37 mm bi strixxa safra wahda. Iż-żigarella fuq virga żghira tal-metall korrispondenti għandha tkun blu bi strixxa safra wahda.

4. Il-midalja li tinghata lil Membru Onorevoli tal-Ordni ghandha tkun tal-fidda indurata. Ghandu jkollha dijametru ta' 40 mm u titwahhal b'zigarella blu mwarè wiesgħa 37 mm b'żewġ strixxi sofor. Iż-zigarella fuq virga żgħira tal-metall korrispondenti ghandha tkun blu b'żewġ strixxi sofor.
5. Il-midalja li tinghata lil Membru Illustri tal-Ordni ghandha tkun tal-fidda indurata. Ghandu jkollha dijametru ta' 50 mm u titwahhal b'zigarella blu mwarè wiesgħa 40 mm bi tliet strixxi sofor. Iż-zigarella fuq virga żgħira tal-metall korrispondenti ghandha tkun blu bi tliet strixxi sofor.
6. Il-midalji u ż-zigarelli fuq virga żgħira tal-metall ghandhom jintlibsu fuq ix-xellug tas-sider, għajr għall-midalja msemmija fil-paragrafu 5, li ghandha tintlibes madwar l-għonq. Il-midalji u ż-zigarelli fuq virga żgħira tal-metall ma ghandhomx jintlibsu simultanjament.

Artikolu 4

Drittijiet u obbligi

1. L-appartenenza għal kwalunkwe grad onorifiku tal-Ordni u d-dritt li jintlibsu l-midalja jew iż-zigarella fuq virga żgħira tal-metall korrispondenti għal grad onorifiku speċifiku ghandhom ikunu kundizzjonali fuq l-għoti tal-onorifiċenza f'konformità mal-Artikolu 8. Hadd ma jista' jafferma li jappartjenimal-Ordni jew li ghandu grad onorifiku speċifiku fi hdan l-Ordni sakemm dan ma jkunx formalment inghata lill-persuna kkonċernata.
2. Il-midalja u ż-zigarella fuq virga żgħira tal-metall ghandhom jintlibsu b'mod rispettuż u f'konformità mal-Artikolu 3.
3. L-appartenenza għall-Ordni ghandha tagħti d-dritt ta' aċċess għall-gallerija uffiċjali tal-Kamra matul is-seduti plenarji tal-Parlament, f'konformità mad-Deċiżjoni tal-Bureau tat-3 ta' Mejju 2004 dwar ir-Regoli dwar l-aċċess u l-attenzenza fil-Kamra u l-iżvolġiment tad-dibattiti.

Artikolu 5

Proposti għall-hatra

1. Il-proposti għall-hatra fl-Ordni jistgħu jsiru:
 - mill-President tal-Parlament Ewropew;
 - mill-President tal-Kunsill Ewropew;
 - mill-President tal-Kummissjoni Ewropea;
 - mill-Kapijiet ta' Stat jew ta' Gvern tal-Istati Membri li huma membri tal-Kunsill Ewropew; jew
 - mill-Presidenti tal-parlamenti nazzjonali tal-Istati Membri.
2. Il-proposti għandhom jinkludu informazzjoni bijografika li tevidenzja l-kisbiet tal-persuna proposta u d-dettalji ta' kuntatt tagħha, kif xieraq. Il-proposti għandhom jiġu ppreżentati b'lingwa uffiċjali tal-Unjoni lill-kumitat ta' selezzjoni stabbilit skont l-Artikolu 7.

Artikolu 6

Deċiżjoni biex tinghata onorifiċenza

1. Kumitat ta' selezzjoni, megħjun minn segretarjat, ghandu jivvaluta l-proposti li jaslulu skont l-Artikolu 5 u għandu jahtar lill-persuni fl-Ordni.
2. Il-hatra inizjali fl-Ordni ghandha ssir, bħala regola ġenerali, fl-ewwel livell ta' grad onorifiku. Il-kumitat ta' selezzjoni jista' jiddeċiedi l-hatra f'wiehed mill-gradji onorifiċi l-oħra fil-każ ta' kisbiet ta' importanza partikolari jew abbażi ta' kisbiet godda, skont il-każ.
3. In-numru totali ta' persuni magħżula biex jirċievu l-onorifiċenzagħandu jkun limitat għal massimu ta' 20 fis-sena.
4. Id-deċiżjoni biex tinghata onorifiċenza ghandha tiġi nnotifikata lill-persuni magħżula biex jirċievu l-onorifiċenza kkonċernati u għandha tiġi ppubblikata f'*Il-Ġurnal Uffiċjali tal-Unjoni Ewropea*.

Artikolu 7

Kumitat ta' selezzjoni

1. Il-kumitat ta' selezzjoni għandu jikkonsisti minn seba' membri, jiġifieri:
 - il-President tal-Parlament Ewropew (*ex officio*);
 - żewġ Viċi Presidenti tal-Parlament Ewropew (*ex officio*); u
 - erba' personalitajiet Ewropej eminenti.
2. Il-Bureau tal-Parlament Ewropew għandu jahtar lill-membri tal-kumitat ta' selezzjoni għal mandat ta' erba' snin li jista' jiġġedded.
3. Il-mandat tal-membri *ex officio* għandu jintemm awtomatikament meta ma jibqgħux jikkupaw il-kariga rispettiva tagħhom.
4. F'każ li jinholq post battal għal wahda mill-pożizzjonijiet imsemmijin qabel ma jagħlaq il-mandat, il-membri l-ġdid li jkun inhatar għandu jeżerċita l-funzjonijiet tiegħu biss għall-perjodu li jkun fadal tal-mandat tal-predeċessur tiegħu.
5. Fuq preżentazzjoni tad-dokumenti ġustifikattivi, il-membri tal-kumitat ta' selezzjoni għandu jkollhom id-dritt, fejn xieraq, għar-rimborż tal-ispejjeż tal-ivvjaġġar raġonevoli li jgarrbu biex jipparteċipaw fil-laqgħat tal-kumitat ta' selezzjoni.
6. Il-kumitat ta' selezzjoni għandu jistabbilixxi r-regoli ta' proċedura tiegħu.

Artikolu 8

Ċerimonja tal-ghoti

1. Ċerimonja annwali għandha ssehh matul wahda mis-sessjonijiet parzjali tal-Parlament. Ċerimonji addizzjonali jistgħu jiġu organizzati meta jitqies xieraq.
2. Matul iċ-ċerimonja, il-President tal-Parlament Ewropew għandu/ha j/tagħti l-onorificenza lill-persuni magħzula biex jirċievu l-onorificenza.
3. Fuq preżentazzjoni tad-dokumenti ġustifikattivi, il-persuni magħzula biex jirċievu l-onorificenza u l-membri tal-kumitat ta' selezzjoni għandu jkollhom id-dritt għar-rimborż tal-ispejjeż tal-ivvjaġġar raġonevoli li jgarrbu biex jattendu għaċ-ċerimonja.

Artikolu 9

Revoka u rtirar

1. Il-kumitat ta' selezzjoni jista' jirrevoka l-hatra fl-Ordni fil-każ li Membru tal-Ordni, ikun xi jkun il-grad onorifiku tiegħu, jew persuna magħzula biex tirċievi l-onorificenza, jkunu nstabu hatja ta' reat b'sentenza definitiva, ikunu wrew diżrispett lejn il-valuri li fuqhom hija bbażata l-Unjoni, jiġifieri daww stabbiliti fl-Artikolu 2 tat-Trattat dwar l-Unjoni Ewropea, jew ikunu użaw il-midalja jew iż-żigarella fuq virga żgħira tal-metall b'mod mhux xieraq.

Il-kumitat ta' selezzjoni jista' jirtira onorificenza jekk tkun ingħatat abbażi ta' informazzjoni mhux korretta relatata mal-kriterji ta' eleggibilità jew ta' esklużjoni jew mal-kisbiet tal-Membri tal-Ordni, ikun xi jkun il-grad onorifiku tiegħu, jew il-persuna magħzula biex tirċievi l-onorificenza kkonċernata.

Ir-revoka jew l-irtirar tal-hatra fl-Ordni għandha ġgħib magħha it-telf tad-drittijiet kollha msemmija fl-Artikolu 4.

2. Il-kumitat ta' selezzjoni jista' jiddelega l-adozzjoni ta' deċiżjoni skont il-paragrafu 1 lill-President tal-Parlament Ewropew.
3. Il-Membru tal-Ordni, ikun xi jkun il-grad onorifiku tiegħu, jew il-persuna magħżula biex tirċievi l-onorifiċenza kkonċernata għandhom jingħataw il-possibbiltà li jipprezentaw osservazzjonijiet bil-miktub qabel ma tkun adottata d-deċiżjoni skont il-paragrafu 1.
4. Id-deċiżjoni għandha tiġi nnotifikata lill-persuna kkonċernata u għandha tiġi ppubblikata f'Il-Ġurnal Uffiċjali tal-Unjoni Ewropea.

Artikolu 10

Dhul fis-seħh u pubblikazzjoni

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.
